

125994 - ئىبادەت مۇھەببەت ۋە ئۇلۇغلاش بولۇپ، ھەرگىزمۇ قىيىنچىلىق، جاپا-مۇشەققەت ئەمەس

سۇئال

ئەرلەر ئۈچۈن ئىبادەت جەريانىدا ئاياللارغا ئوخشاش مەلۇم ۋاقىت ئارام ئالدىغان ۋاقىتنىڭ بولماسلىقىدىكى ھېكمەت نېمە؟ بىز روزا تۇتىمىز، ناماز ئوقۇيمىز، ئاياللار ئادەت كۆرۈپ قالغاندا ۋە نىپاسدار بولۇپ قالغاندا روزا تۇتمايدۇ ۋە ناماز ئوقۇمايدۇ؟

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

ئىبادەت، مۇسۇلمان ئۇنىڭدىن راھەتلىنىشىنى تەلەپ قىلىدىغان جاپا-مۇشەققەت ۋە قىيىنچىلىق ئەمەس، بەلكى ئۇ ئاللاھ تائالانى ياخشى كۆرۈش ۋە ئۇلۇغلاشتىن ئىبارەتتۇر. ئاللاھ تائالغا بولغان سەمىمىي رىغبەت ئىبادەتكە يېتەكلەيدۇ، ئاللاھ تائالغا بولغان چىن ئىشتىياق ئىبادەتكە قوزغايدۇ، مۇسۇلمان ئۆزىنىڭ پەرۋەردىگارى ۋە ئىگىسىگە يۈزلىنىپ، تۆۋەنچىلىك بىلەن ئىلتىجا قىلىدۇ، رەھمىتىنى ئۈمىت قىلىدۇ، پەزىلى، سېخىلىقى ۋە يېقىنلىقىنى سورايدۇ، مۇشۇنداق ھالەتتىكى مۇسۇلمان ھەرگىزمۇ ھەرگىزمۇ ئىبادەتتىن قول ئۈزۈش ۋە ئارام ئېلىشنى تەلەپ قىلمايدۇ، بەلكى ئىبادەت مەۋسۇملىرىنى يەنىمۇ كۆپ قىلىپ بېرىشنى تەلەپ قىلىدۇ، ئۇلارنىڭ ئەھۋالى پەيغەمبەر ئەلەيھىسسالامنىڭ ئەھۋالىغا ئوخشاش بولىدۇ، پەيغەمبەر ئەلەيھىسسالام بلال رەزىيەللاھۇ ئەنھۇغا: **«ئەي بلال! بىزنى ناماز بىلەن راھەتلەندۈرگىن، دەيتتى.»** [ئەبۇ داۋۇد رىۋايىتى].

ئىبنى قەييىم رەھىمەھۇللاھ مۇنداق دەيدۇ: "ھەقىقەتەن بەندىچىلىكنىڭ مۇكەممەل بولۇشى قەلبىتىكى ياخشى كۆرۈشنىڭ مۇكەممەل بولۇشىغا مۇناسىۋەتلىك، قەلبىدىكى ياخشى كۆرۈشنىڭ مۇكەممەل بولۇشى قەلبىدە ياخشى كۆرۈلگۈچىنىڭ مۇكەممەل بولۇشىغا مۇناسىۋەتلىك، تائالا ھېچقانداق كەمچىللىك ۋە ئەيىب نۇقسانسىز، ھەممە تەرەپتىن تولۇق، مۇكەممەل، مۇتلەق كامالەت ئاللاھ تائالغا خاستۇر، ساغلام ئەقىل، ساغلام تەبىئەتكە ئىگە قەلبگە ئاللاھ تائالانى ياخشى كۆرۈشتىن باشقا نەرسە سىغمايدۇ. ئۇنداق بولغان ئىكەن بۇ ياخشى كۆرۈش؛ ئاللاھ تائالغا قۇلچىلىق قىلىش، تائەت-ئىبادەت قىلىش، رازىلىقىغا ئېرىشىش، پۈتۈن تېرىشچانلىقىنى ئاللاھ تائالغا ئىبادەت قىلىشقا سەرپ قىلىش ۋە ئاللاھ تائالانىڭ تەرىپىگە قايتىشتا تۈرتكىلىك رول ئوينايدۇ. شۇنداقلا ئۇ بەندىچىلىك قىلىشنىڭ ئەڭ كۈچلۈك ۋە مۇكەممەل تۈرتكىسىدۇر، ھەتتا ئىبادەتلەر بۇيرۇق-چەكلىمىسىز، جازا-مۇكاپاتسىز بىكىتىلىشمۇ ئۇ كىشى ھەقىقىي ئىبادەت قىلىنغۇچى زات ئۈچۈن قەلبىنى ساپ ۋە خالىس قىلىدۇ. سەلەپ ئالىملىرى مۇنداق دەيدۇ: "مېنى ئىبادەتكە باشقىلارنىڭ سۆزى ئەمەس بەلكى قەلبىدىكى ئاللاھقا بولغان مۇھەببەت يېتەكلەيدۇ."

ئۆمەر رەزىيەللاھۇ ئەنھۇسۇھەيب توغرىسىدا مۇنداق دېگەن: "سۇھەيب ئاللاھ تائالغا ناسىيلىق قىلمىدى، ئۇنى ئىبادەتكە ئاللاھنىڭ نازابىدىن قورقۇش ئەمەس بەلكى ئاللاھ تائالغا بولغان مۇھەببەت ۋە ياخشى كۆرۈشىپتەكلىدى."

پەيغەمبەرئەلەيھىسسالام كېچىلىرى قىيامدا تۇرۇپ پۇتنىڭ تاپانلىرى ئىششىپ كەتكەندە، ئى ئاللاھنىڭ پەيغەمبىرى! ئاللاھ تائالا سىلنىڭ ئىلگىرى ۋە كىيىنكى بارلىق گۇناھلىرىنى كەچۈرۈم قىلغان تۇرسا نېمە ئۈچۈن بۇنداق جاپا تارتىلا؟ دېيىلگەندە، پەيغەمبەرئەلەيھىسسالام: **«ئاللاھ تائالاغا شۇكۇر ئېيتىدىغان بەندە بولمايمەنمۇ؟، دېگەن.»** [بىرلىككە كەلگەن ھەدىس].

ئاللاھ تائالاغا ئىبادەت قىلىندۇ، مەدھىيە ئېيتىلدى، ياخشى كۆرىلدى، چۈنكى ئاللاھ تائالا بۇنىڭغا ھەقىقەت ۋە لايىقتۇر، ئاللاھ تائالا بەندىلىرىدىن ھەقىقەت بولغان ئىشقا ئۇلارنىڭ تاقىتى، ئىرادىسى ۋە ئەقلى تەسەۋۋۇرى يەتمەيدۇ. ئاللاھنىڭ بەندىلىرىدىن ھېچ بىر كىشى ئاللاھ تائالاغا ھەقىقىي رەۋىشتە ئىبادەت قىلالمايدۇ، ئاللاھ تائالانى مەدھىيەلەر ۋە ياخشى كۆرۈشتىن بولغان ھەقىقىي تولۇق ئادا قىلالمايدۇ، شۇنىڭ ئۈچۈن ئاللاھ تائالانىڭ بەندىلىرىدىن ئەڭ ئەۋزەل، مۇكەممەل، ئاللاھ تائالانى ھەممىدىن بەك تونۇغۇچى، ھەممىدىن بەك ياخشى كۆرگۈچى ۋە ھەممىدىن بەك ئىتائەت قىلغۇچى بولغان زاتمۇ ئۆزىنىڭ دۇئاسىدا **«ئى ئاللاھ! سېنى لايىقىڭدا ماختاپ-مەدھىيەلەيمەن»** دەيدۇ. [مۇسلىم رىۋايىتى].

پەيغەمبەرئەلەيھىسسالام ئىنساننىڭ قىلغان ئەمىلىنىڭلا ئۇنى قۇتقۇزالمىدىغانلىقىنى بايان قىلىپ: **«سىلەرنىڭ ھېچ بىرىڭلارنى قىلغان ئەمىلى قۇتقۇزالمىدۇ دېگەندە، ساھابىلار: سىلنىمۇ شۇنداقمۇ ئى ئاللاھنىڭ پەيغەمبىرى؟ دېگەندە، پەيغەمبەرئەلەيھىسسالام: مېنىمۇ شۇنداق، لېكىن مېنى ئاللاھ تائالا ئۆزىنىڭ پەزىلى-رەھىمىتى بىلەن ئورايدۇ، دېگەن.»** [بۇخارى ۋە مۇسلىم رىۋايىتى].

پەيغەمبەرئەلەيھىسسالامغا ئاسماندا يارىتىلغان نەرسىلەرنىڭ سانىدا، زېمىندا يارىتىلغان نەرسىلەرنىڭ سانىدا، ئاسمان-زېمىننىڭ ئارىسىدا يارىتىلغان نەرسىنىڭ سانىدا ۋە ئاللاھ تائالا ياراتقان نەرسىلەرنىڭ سانىدا دۇرۇت-سالاملار بولسۇن.

مەشھۇر بولغان سەھىھ ھەدىستە: **«پەرىشتىلەردىن ئاللاھ تائالا ئۇلارنى ياراتقاندىن بىرى باش كۆتۈرمەي سەجدە قىلىۋاتقانلىرى بار، ئۇلاردىن ئاللاھ ياراتقاندىن بىرى رۇكۇ قىلىپ قىيامەتكىچە رۇكۇدىن بېشىنى كۆتۈرمەي تۇرۇۋاتقانلار بار، ئۇلار قىيامەت كۈنى: ئى ئاللاھ! ئۆزلىرىنى بارلىق ئەيىب-نۇقسانلاردىن پاك ياد قىلمەن، سىلگە ھەقىقىي رەۋىشتە ئىبادەت قىلالمىدۇق»** دەيدۇ. [مىپتاھ دارۇس سائادە " ناملىق ئەسەر 2- توم 88-90- بەت].

بۇ ھەقتە تېخىمۇ كۆپ مەلۇماتقا ئېرىشىش ئۈچۈن **49016**- نومۇرلۇق سوئالنىڭ جاۋابىغا قارالسۇن.

ئاللاھ تائالا ھەممىدىن ياخشى بىلگۈچىدۇر.